

eul\_wid: nfw-aa

Τυραννίων ὁ Νεώτερος · Tyrannion the Younger

## Scholia on Homeric Prosody

### Ἀποσπάσματα

**Period:** Ἑλληνιστική Hellenistic

**Dialect:** Κοινή Koine

**Domain:** Γραμματική Grammar

**Format:** Πραγματεία Treatise

64. (1n) N102—3:... αἶ τε καθ' ὕλην θώων παρδαλίων τε λύκων τ' ἦϊα πέλονται ...

64. (1n) Sch. A h(Ag, Ge, M 1, P 11) ad N 103: ... τὸ δὲ θώων ἔνιοι περισπῶσιν, ἵν' ὁμοτονῇ τῷ θηρῶν καὶ κυνῶν. οὕτω δὲ καὶ Ἀρίσταρχόν φασι προφέρεσθαι. Διοκλῆς δὲ καὶ ὁ Θραξ Διονύσιος (fr. 6 L.) ὡς βαρύνοντα τὴν λέξιν τὸν Ἀρίσταρχον διαβάλλουσιν. Κάσσιος δὲ ἀπολογούμενος ὑπὲρ τῆς βαρυτονήσεως φησιν ὅτι τὰ μονοσύλλαβα, ὅταν μὲν ἔχη τὴν πληθυντικὴν ἐπὶ τῆς τελευταίας συλλαβῆς μετὰ συμφώνου λεγομένην, πάντως καὶ κατὰ τὴν γενικὴν περισπᾶται, οἷον θῆρες, κύνες, χεῖρες, ὅταν δὲ ἀπὸ φωνήεντος ἀρχομένην, πάντως βαρυτονουμένην, οἷον Τρῶες, δμῶες, θῶες, λαῖες. ἀντίκειται δὲ αὐτῷ τὸ παίδων καὶ πάντων. Χαῖρις (fr. 5 B.) δὲ φησιν οὐκ εἶναι ἐν δισυλλάβοις ἀναλογίαν.

65. (1n) X 208: ἀλλ' ὅτε δὴ τὸ τέταρτον ἐπὶ κρουνοὺς ἀφίκοντο (sc. Hector et Achilles) ...

65. (1n) Sch. bT ad X 208: Τὸ τέταρτο ν: Διοκλῆς φησιν ὅτι συμβαίνει τῷ κύκλῳ περιτρέχοντι εἰς τὸν αὐτὸν τόπον παραγίνεσθαι τετράκις, ὅταν τρεῖς συμπληρώσῃ κύκλους. τρεῖς γὰρ ποιήσαντες κύκλους τοῦτον ποιοῦσι τέταρτον.

66. (1n) ξ 131—2: αἶψά κε καὶ σύ, γεραίέ, ἔπος παρατεκτῆναι, εἴ τίς τοι χλαῖνάν τε χιτῶνά τε εἵματα δοίῃ.

66. (1n) Sch. ξ 132: Εἴ τίς το ι: Διοκλῆς ἀθετεῖ. οὔτε γὰρ ἡ Πηνελόπη πάντα ἀμφιέννυσιν, οὔθ' οὕτως πάντως διὰ τοῦτο ψεύδεται, ἀλλὰ καὶ διὰ μόνην πολλάκις τροφήν.

67. (1n) τ 457—8:... ἐπαοιδῇ δ' αἶμα κελαινὸν ἔσχετον ...

67. (1n) Sch. τ 457: Ἐπαοιδῇ δ' αἶμα: Διοκλῆς ἐπαοιδὴν παρέδωκε τὴν παρηγορίαν· ἴσχαμον γὰρ εἶναι ταύτην, ὅταν τὸ πνεῦμα τοῦ τετρωμένου προσεχὲς ᾖ, καὶ ὥσπερ προσηρημένον τῷ παρηγοροῦντι, ὡς καὶ δι' ἐτέρων „ἀλλὰ σὲ μὲν θεράπων ποτιτερπέτω“ (O 401).